

## БАЦЬКОЎСКІ САД

Вясна, вясна!  
І ўдзень, і ўноч трывожна мне.  
Я выглядаю, ці распусціцца ці не  
Вясной чарговай, звонкай, новай  
Бацькаў сад –  
Як быццам зноў  
Дзяцінства вернецца назад.

ПРЫПЕЎ:  
Бацькоўскі сад!  
Бацькоўскі сад!  
Бацькоўскі дом...  
Нішто не вернецца назад.  
Усё на злом!  
Бацькоўскі сад!  
Бацькоўскі сад!  
Апошні цвет...  
І лістапад, і снегапад  
На цэлы свет.

Вясна! Вясна  
Такой вясны чакаў даўно.  
Не веру снам,  
Хоць бачу сны пра бацькаў дом.  
Між яблынь туліцца ды груш  
Замшэлы тын...  
Не патрывож і не паруш  
Парог святы!

ПРЫПЕЎ.